



# जयपुर विद्युत वितरण निगम लिमिटेड

(जन-सम्पर्क अनुभाग)

(प्रेस विज्ञप्ति)

## ऑन लाईन बिल भुगतान प्रोत्साहन योजना ऑन लाईन बिजली बिल भुगतान करने वाले उपभोक्ताओं की संख्या में हो रही है लगातार बढ़ोतरी

जयपुर, 10 अप्रैल। बिजली बिलों के ऑन लाईन माध्यम से भुगतान को बढ़ावा देने के लिए जयपुर डिस्कॉम द्वारा शुरू की गई प्रोत्साहन राशि देने की योजना के फलस्वरूप ऑन लाईन माध्यम से बिजली बिलों का भुगतान करने वाले उपभोक्ताओं की संख्या में लगातार बढ़ोतरी हो रही है। माह जुलाई, 2017 में 134429 उपभोक्ताओं ने अपने विद्युत बिलों का ऑन लाईन भुगतान किया था, वही फरवरी, 2018 में यह संख्या बढ़कर 218710 हो गई है।

जयपुर डिस्कॉम के प्रबन्ध निदेशक श्री आर.जी.गुप्ता ने बताया कि विद्युत बिलों के ऑन लाईन भुगतान हेतु उपभोक्ताओं को प्रोत्साहित करने के लिए प्रदेश में पहली बार जयपुर डिस्कॉम द्वारा यह योजना शुरू की गई थी, जिसके अन्तर्गत माह मई, 2017 से फरवरी, 2018 तक ऑन लाईन माध्यम से बिजली बिलों का भुगतान करने वाले उपभोक्ताओं में से कम्प्यूरीकृत लाटरी के द्वारा 1000 उपभोक्ताओं का चयन कर उनको 25,87,636 रुपये प्रोत्साहन राशि के रूप में बिलों में समायोजित कर दिये गए हैं। इस योजना से एक तरफ उपभोक्ताओं को फायदा हो रहा है वही दूसरी तरफ निगम को भी योजना का लाभ मिल रहा है।

**योजना** – योजना के तहत 20,000 रुपये तक के विद्युत बिलों का ऑन लाईन माध्यम से भुगतान करने वाले कुल उपभोक्ताओं में से प्रतिमाह 100 उपभोक्ताओं का लाटरी द्वारा चयन कर अधिकतम 5000 रुपये अथवा वास्तविक बिल राशि जो भी कम हो, प्रोत्साहन राशि विद्युत बिलों में समायोजित कर दी जाती है।

### ऑन लाईन माध्यम से विद्युत बिल भुगतान करने वाले उपभोक्ताओं की संख्या (माहवार)

माह	उपभोक्ता संख्या	माह	उपभोक्ता संख्या
मई, 2017	155099	अक्टूबर, 2017	169155
जून, 2017	137352	नवम्बर, 2017	176234
जुलाई, 2017	134429	दिसम्बर, 2017	190414
अगस्त, 2017	147774	जनवरी, 2018	209345
सितम्बर, 2017	150796	फरवरी, 2018	218710

श्री गुप्ता ने बताया कि विद्युत उपभोक्ता अपने विद्युत बिलों का जयपुर डिस्कॉम की वेबसाइट, पेटीएम की वेबसाइट या मोबाईल एप, नेट बैंकिंग, डेबिट, क्रेडिट, कैंश कार्ड, मोबाईल वॉलेट, ई.सी. एस., भारत बिल पैमेन्ट सिस्टम (बीबीपीएस), यूपीआई, भीम एप इत्यादि द्वारा भुगतान कर प्रतिमाह निकाली जाने वाली ऑन लाईन बिल भुगतान प्रोत्साहन योजना की लाटरी में शामिल हो सकते हैं।